

[11th August 1965]

அதை கனம் அங்கத்தினர் இங்கு வந்து சொல்லி பெரிதுபடுத்துவது இப்படியெல்லாம் செய்தால் ஒரு கலவரம் ஏற்படுகிறதே தவிர, வேறு ஒன்றுமில்லை. இடம் கிடைக்காத நிலை எங்கும் இருக்கிறது. அதற்காக நான் இதை அலட்சியப்படுத்தவில்லை. ஸ்கூல் பைனல் பாஸ் செய்தவர்கள் எல்லோருக்கும் அறிவியல் கல்லூரிகளில் இடம் கிடைக்கிறது என்பது எந்த ஒரு நாட்டிலும் சாத்தியப்பட்டதில்லை. எனக்குத் தெரிந்தவரையில் வேறு நாடுகளில் 100-க்கு 60 பேர்களுக்கு மேல் அறிவியல் கல்லூரிகளில் சேர்த்துக் கொள்வதில்லை. நான் ஒரு முறை பார்த்தேன். பிரான்சில் உள்ள ஒரு விவசாயக் கல்லூரியில் 100 ஸ்தானங்கள் உண்டு. அந்தக் கல்லூரியில் சேர்த்துக்கொள்வதற்கு பாரிசில் ஒரு பரீட்சை நடத்தினார்கள். 4,000 மாணவர்கள் பரீட்சை எழுதினார்கள். ஆகையினால், எந்த நாட்டிலும் மனுப் போட்டவர்கள் எல்லோருக்கும் இடம் கிடைக்கிறது என்ற நிலை இல்லை.

திரு. வி. எஸ். எஸ். மணி : கல்லூரிகளில் மனுக் கொடுப்பதற்கு கட்டணத் தொகை கல்லூரிக்கு கல்லூரி மாறுபட்டிருக்கிறது, வித்தியாசமாக இருக்கிறது. ஒரு கல்லூரியில் ரூ. 3, இன்னொரு கல்லூரியில் ரூ. 5 இப்படி வித்தியாசமாக இருக்கிறது. ஒரே தொகை வசூல் பண்ணவேண்டும் என்று சர்க்கார் ஆணை பிறப்பிக்குமா?

கனம் திரு. எம். பக்தவத்சலம் : இது பல்கலைக் கழகம் கவனிக்க வேண்டிய விஷயம்.

சிற்றம்பலநாதர் கோவில், முருகூர்

\* 191 கேள்வி.—திரு. து. ப. அழகமுத்து : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் திருச்சி மாவட்டம், முருகூர் சிற்றம்பலநாதர் கோவில் தர்மகர்த்தாக்கள் மீது பணக்கையாடல் சம்பந்தமாக நடவடிக்கை ஏதேனும் எடுக்கப்பட்டதா?

(இ) ஆம் எனில், நடவடிக்கையின் முடிவு என்ன?

THE HON. SRI M. BHAKTAVATSALAM : (a) No; and

(b) Does not arise.

திரு. து. ப. அழகமுத்து : தர்மகர்த்தாக்கள் ரூ. 90,000 வரை கையாடல் செய்து, அதைத் திருப்பிக் கட்டவேண்டும் என்று உத்தரவு அனுப்பப்பட்டதாகத் தெரிகிறது. ஆனால், அமைச்சர் அவர்கள் அம்மாதிரி ஒன்றும் இல்லை என்று கூறுகிறார்கள். அதற்கு என்ன காரணம் என்று அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் கேட்டது 1963-ம் ஆண்டில் ஏதாவது கையாடல் நடந்ததா என்பதுதான். அதற்கு நான், ஒன்றுமில்லை என்று பதில் சொன்னேன். எனக்கு இருக்கிற தகவல்படி 5, 6 ஆண்டுகளுக்கு முன்பு 1956, 1957-ல்

11th August 1965]

இங்கே இருந்தவர்கள் தேவஸ்தானத்தைச் சேர்ந்த நிதியை சிலோனுக்கு எடுத்துச் சென்று அதை அங்கே எஸ்டேட்டில் இன் வெஸ்டு செய்திருக்கிறார்கள் என்ற ஒரு விவரம் இருக்கிறது. அதை திருப்பி அனுப்பவேண்டும் என்று கோரப்பட்டது. ஆனால், தற்போழுது இருக்கிற விதியின்படி அந்தப் பணத்தை இங்கே அனுப்புவதற்கில்லை. இங்கே இருக்கிற எஸ்டேட்டில் அந்த அளவுக்கு நிதியை இன்வெஸ்டு செய்யுங்கள் என்று அறநிலைய இலாகாவின் கேட்டார்கள். அதற்கு அவர்கள் மறுத்தார்கள். அங்கே இருக்கிற பணம் இங்கே வரவேண்டியிருக்கிறது. இதைப் பற்றி இந்த அரசாங்கம் மத்திய அரசாங்கத்தின் மூலமாக இதற்கு பிரத்தியேகமாக அனுமதி அளிக்கவேண்டுமென்று கோரியிருக்கிறது. இதுதான் இப்பொழுது நிலை. 1963-ல் ஒன்றுமில்லை.

**ஸ்ரீ வானமாமலைப் பெருமாள் கோவில் பூட்டப்பட்டிருத்தல்**

\* 192 கேள்வி.—திரு. எம். எஸ். செல்வராஜன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ம் ஆண்டு ஆகஸ்ட் மாதத்தில், திருநெல்வேலி மாவட்டம் நாங்குனேரியிலுள்ள ஸ்ரீ வானமாமலைப் பெருமாள் கோவில் வழக்கத்திற்கு மாறாக பூட்டப்பட்டது பற்றி அரசாங்கத்திற்குப் புகார்கள் அண்மையில் ஏதேனும் வந்தனவா?

(இ) ஆம் எனில், அவைகளின் மீது எடுக்கப்பட்ட நடவடிக்கைகள் என்ன?

THE HON. SRI M. BHAKTAVATSALAM : (a) A telegram was received by the Assistant Commissioner, Hindu Religious and Charitable Endowments, Tirunelveli, from one Sri Pakshirajan complaining that the Sayarakshai Pooja in Sri Vanamamalai Perumal temple, Nanguneri town, was not performed on 12th August 1964 and that Sri Sadagopan's party was waiting for worship.

(b) The matter is under investigation by the Police, and after the result of the enquiry is known, suitable action will be taken by the Commissioner.

**ஸ்ரீ வானமாமலைப் பெருமாள் கோவில் தர்மகர்த்தாக்கள்**

\* 193 கேள்வி.—திரு. எம். எஸ். செல்வராஜன் : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருநெல்வேலி மாவட்டம், நாங்குனேரியிலுள்ள ஸ்ரீ வானமாமலைப் பெருமாள் கோவிலின் தர்மகர்த்தாக்கள் யார், யார்?

THE HON. SRI M. BHAKTAVATSALAM : His Holiness Ramanuja Jeer Swamigal, the Madathipathi of Sri Vanamamalai Math, is the present hereditary trustee of the above temple.